

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீராஜகோபாலதாஸன் அருளிச்செய்த

|| த்வயம் திவ்யம் ||
(உகத்தின் சுகம்)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iittam font.

ஸ்ரீ:
ஸ்ரீமதே ராமாநுஜாய நம:

॥ த்வயம் திவ்யம் ॥ (உகத்தின் சுகம்)

தோற்றம்

ஓதுமிரண்டை இணைத்து* தன்
பாதம் இரண்டால் அணைத்து*
போதுமென மீட்டிக் கடலில்*
வாழுமென அருளினான் தம்சேவைக்கே (1)

காரணம்

ஆறும் பேறும் வேறின்றி* அவ்-
வடியவர் அனைவரும் தமரின்றி*
விண்ணும் மண்ணும் பணிசெய்ய*
பன்னும் இவ்விரண்டும் திண்ணமே (2)

சிறப்பு

திருவும் அடிகளும் திறம்பட*
எட்டும் தட்டும் விட நவின்றிட*
அரங்கன் ஏவ தரத்துடன் இயம்ப*
வள்ளல் வழியில் விண்ணப்பம் இன்றே (3)

பொருள்

சேர்க்கும் திருமகள் சேர்த்தியின் மன்னுதல்*
காக்கும் குணங்கள் கருணையடிகள்*
அடையும் புகல் அதிலே பற்றுதல்*
இயலா நிலையில் எமக்கீன்ற பேறு*
ஏற்கும் எல்லைகள் அறுக்கும் களைகள்*
முன்னோர் பத்தும் மறையவர் நிதிகள் (4)

ஸ்ரீ சப்தார்த்தம்

திருமகள் கேட்டு அவனை கேட்பித்து*
தன் அடியாரடைய தான் அடைந்து*
குறைநீக்கி நிறையாக்கித் துறையென*
பறை நோக்க நம்மிறையின் மறையே (5)

மத் சப்தார்த்தம்

தன்னிச்சையில் தரித்து ஏவித் தான் முதல்வனாய்*
உயர்ந்துறங்கி உலாவியுறைந்து உகப்பாய்*
நம்மிழுக்கால் மன்னியுறையும் மாமலராள்*
திருவுரத்தில் அவனைத் தினையளவும் அகலாள் (6)

நாராயண சப்தார்த்தம்

ஆதியாய் உடலில் உயிராய் மாசிலா சோதியாய்*
பதியாய் இறையாய் கதியாய் அகலா உறவாய்*
அனைத்துக் காரணமாய் காரியமாய் நாம் ஏத்தும்
ஆரணத்தில்* நாரணன் நற்குணங்கள் பூரணமே (7)

சரணெள சப்தார்த்தம்

ஒன்றாய் நாலாய் பத்தாய் நின்றாய்*
உள்ளாய் என்னுள் யானும் உனதாய்*
எந்தாய் எங்கும் என்றும் மன்னியே*
தந்தாய் இணையடிகள் எம்மிதயத்திலே (8)

சரணம் சப்தார்த்தம்

உன்னித்து மற்றொரு தெய்வம் தொழும்*
தொல்வினை தீர்க்கும் என் இறையே*
மன்னித்தருளும் சீமாதவன் மலரடிகள்
மருவ* மற்றொன்றின்றி நிறைவே (9)

ப்ரபத் சப்தார்த்தம்

உறுமதியில் உத்தமனை உகந்தாரும்*
மறுகதியின்றி மாவீரனைத் தொழுதாரும்*
அரியென சக்கரத்தானை சார்ந்தாரும்*
நெறி ஒன்றேயென இன்றே பற்றினரே (10)

யே சப்தார்த்தம்

முயலாத மூன்றில் இனம் மயங்க*
இயலாத நிலையுள் மனம் ததும்ப*
முத்திக்கு வழி சரண் ஒன்றேயென*
தித்திக்கும் முகுந்தன் திண் கழலே (11)

ஸ்ரீமதே நாராயண சப்தார்த்தம்

ஒட்டாது மாசில் உயிராய் தரிக்கும்*
தட்டாது கோதில கோவிந்தனளிக்கும்*
தகவாது கழிந்த காலமும் தகர்க்கும்* இனி
பிரியாது கேசவன் பணியில் கிடக்கும் (12)

ஆய சப்தார்த்தம்

ஆவேனென அறிந்தாரும்* மாளா
அடிமை என புகுந்தாரும்* ஆவி
அரிமுகனுக்கே தந்திருந்தாரும்*
தேடி அடைவதுகத்தின் சுகமே (13)

நம: சப்தார்த்தம்

ஒழிந்தது யான் எனதெனக்கே*
மகிழ்ந்தது மனம் அதுவும் உமக்கே (14)

ப்ரபத்தி முறை

நல்வழி ஏற்று அல்வழி துறந்து*
துணிவில் நிலைத்து காவலில் வரித்து*
அழியாயுறவில் புகலின்றி தாளில்*
தஞ்சம் இறைஞ்சும் எந்தன் நெஞ்சமே (15)

தமிழாக்கம்

திருமகள் தனியா நாரணன்
இணையடிகள் சரணென பற்றவே*
திருமால் சேவை தமக்கின்றி
நல்வாழ்ச்சி பெற்றனரே (16)

பலன்

பணிந்தே என் உள்ளம் உரை உடலால்*
மறைந்தே மறக்கும் பற்பிறவி மறங்கள்*
தணிந்தே ஆவியகல மாயனை அத்துன்பம்*
விரைந்தே காட்டும் வைகுந்தன் வீட்டின்பம் (17)